

# Mrutyunjaya manasika

## puja stotram

### శ్రీ మృత్యుంజయ మానసిక

### పూజా స్తోత్రం

కైలాసే కమనీయరత్న ఖచితే కల్పద్రుమూలే స్థితం

కర్పూరస్ఫటికేందుసుందరతనుం

కాత్యాయనీసేవితం |

గంగాతుంగతరంగరంజితజటాభారం కృపాసాగరం

కంఠాలంకృతశేషభూషణమముం మృత్యుంజయం

భావయే || 1 ||

ఆగత్య మృత్యుంజయ చంద్రమౌళే

వ్యాఘ్రాజినాలంకృత శూలపాణే |

స్వభక్తసంరక్షణకామధేనో

ప్రసీద విశ్వేశ్వర పార్వతీశ || 2 ||

భాస్వన్మోక్తికతోరణే మరకతస్తంభాయుతాలంకృతే

సౌధే ధూపసువాసితే మణిమయే

మాణిక్యదీపాంచితే |

బ్రహ్మాండ్రామరయోగిపుంగవగణైర్యుక్తే చ

కల్పద్రుమైః

శ్రీమృత్యుంజయ సుస్థిరో భవ విభో

మాణిక్యసింహాసనే || 3 ||

మందారమల్లీకరవీరమాధవీ-

-పున్నాగనీలోత్పలచంపకాన్వితైః |

కర్పూరపాటీరసువాసితైర్జలై-

-రాధత్స్వ మృత్యుంజయ పాద్యముత్తమం || 4 ||

సుగంధపుష్పప్రకరైః సువాసితై-

-ర్వీయన్నదీశీతలవారిభిః శుభైః |

త్రిలోకనాథార్తిహరార్ఘ్యమాదరా-

-ధృహాణ మృత్యుంజయ సర్వవందిత || 5 ||

హిమాంబువాసిత్వైస్తోయైః శీతలైరతిపావనైః |

మృత్యుంజయ మహాదేవ శుద్ధాచమనమాచర || 6

||

గుడదధిసహితం మధుప్రకీర్ణం

సుఘృతసమన్వితధేనుదుగ్ధయుక్తం |

శుభకర మధుపర్కమాహర త్వం

త్రినయన మృత్యుహర త్రిలోకవంద్య || 7 ||

పంచాస్త్ర శాంత పంచాస్య పంచపాతకసంహర |

పంచామృతస్నానమిదం కురు మృత్యుంజయ ప్రభో

|| 8 ||

జగత్త్రయ్యాఖ్యాత సమస్తతీర్థ-

-సమాహృతైః కల్మషహారిభిశ్చ |

స్నానం సుతోయైః సముదాచర త్వం

మృత్యుంజయానంతగుణాభిరామ || 9 ||

ఆనీతేనాతిశుభ్రేణ కౌశేయేనామరద్రుమాత్ |

మార్జయామి జటాభారం శివ మృత్యుంజయ ప్రభో

|| 10 ||

నానాహేమవిచిత్రాణి చీరచీనాంబరాణి చ |

వివిధాని చ దివ్యాని మృత్యుంజయ సుధారయ ||

11 ||

విశుద్ధముక్తాఫలజాలరంయం

మనోహరం కాంచనహేమసూత్రం |

యజ్ఞోపవీతం పరమం పవిత్ర-

-మాధత్స్వ మృత్యుంజయ భక్తిగంయ || 12 ||

శ్రీగంధం ఘనసారకుంకుమయుతం

కస్తూరికాపూరితం

కాలేయేన హిమాంబునా విరచితం

మందారసంవాసితం |

దివ్యం దేవమనోహరం మణిమయే పాత్రే

సమారోపితం

సర్వాంగేషు విలేపయామి సతతం మృత్యుంజయ

శ్రీవిభో || 13 ||

అక్షతైర్ధవలైర్ద్రివ్యైః సంయక్తిలసమన్వితైః |

మృత్యుంజయ మహాదేవ పూజయామి వృషధ్వజ

|| 14 ||

చంపకపంకజకురవకకుండైః కరవీరమల్లికాకుసుమైః

|

విస్తారయ నిజమకుటం మృత్యుంజయ

పుండరీకనయనాప్త || 15 ||

మాణిక్యపాదుకాద్వంద్వే మౌనిహృత్పద్మమందిరే |

పాదౌ సత్పద్మసదృశౌ మృత్యుంజయ నివేశయ ||

16 ||

మాణిక్యకేయూరకిరీటహారైః

కాంచీమణిస్థాపితకుండలైశ్చ |

మంజీరముఖ్యాభరణైర్మనోజ్ఞ-

-రంగాని మృత్యుంజయ భూషయామి || 17 ||

గజవదనస్కందధృతే-

-నాతిస్వచ్ఛేన చామరయుగేన |

గలదలకాననపద్మం

మృత్యుంజయ భావయామి హృత్పద్మే || 18 ||

ముక్తాతపత్రం శశికోటిశుభ్రం

శుభప్రదం కాంచనదండయుక్తం |

మాణిక్యసంస్థాపితహేమకుంభం

సురేశ మృత్యుంజయ తేఽర్పయామి || 19 ||

మణిముకురే నిష్పటలే

త్రిజగద్గాఢాంధకారసప్తాశ్వే |

కందర్పకోటిసదృశం

మృత్యుంజయ పశ్య వదనమాత్మీయం || 20 ||

కర్పూరచూర్ణం కపిలాజ్యపూతం

దాస్యామి కాలేయసమాన్వితైశ్చ |

సముద్భవం పావనగంధధూపితం

మృత్యుంజయాంగం పరికల్పయామి || 21 ||

వర్తిత్రయోపేతమఖండదీప్త్యా

తమోహరం బాహ్యామథాంతరం చ |

సాజ్యం సమస్తామరవర్గహృద్యం

సురేశ మృత్యుంజయ వంశదీపం || 22 ||

రాజాన్నం మధురాన్వితం చ మృదులం

మాణిక్యపాత్రే స్థితం

హింగూజీరకసన్నం రీచిమిలితైః శాకైరనేకైః శుభైః |

శాకం సంయగపూపసూపసహితం

సద్యోఘృతేనాప్లుతం

శ్రీమృత్యుంజయ పార్వతీప్రియ విభో సాప్తోశనం

భుజ్యతాం || 23 ||

కూశ్మాండవార్తాకపటోలికానాం

ఫలాని రంయాణి చ కారవల్ల్యా |

సుపాకయుక్తాని ససౌరభాణి

శ్రీకంఠ మృత్యుంజయ భక్షయేశ || 24 ||

శీతలం మధురం స్వచ్ఛం పావనం వాసితం లఘు

|

మధ్యే స్వీకురు పానీయం శివ మృత్యుంజయ ప్రభో

|| 25 ||

శర్కరామిలితం స్నిగ్ధం దుగ్ధాన్నం గోఘృతాన్వితం |

కదలీఫలసంమిశ్రం భుజ్యతాం మృత్యుసంహర ||

26 ||

కేవలమతిమాధుర్యం

దుగ్ధైః స్నిగ్ధైశ్చ శర్కరామిలితైః |

ఏలామరీచమిలితం

మృత్యుంజయ దేవ భుంక్ష్వ పరమాన్నం || 27 ||

రంభాచూతకపిత్థకంఠకఫల్లైర్దాక్షారసస్వాదుమ-

-త్థరూరైర్మధురేక్షుఖండశకలైః సన్నారీకేలాంబుభిః |

కర్పూరేణ సువాసితైర్గుడజలైర్మాధుర్యయుక్తైర్విభో

శ్రీమృత్యుంజయ పూరయ త్రిభువనాధారం

విశాలోదరం || 28 ||

మనోజ్ఞరంభావనఖండఖండితా-

-నుచిప్రదాన్సర్షపజీరకాంశ్చ |

ససౌరభాన్సైంధవసేవితాంశ్చ

గృహాణ మృత్యుంజయ లోకవంద్య || 29 ||

హింగూజీరకసహితం

విమలామలకం కపిత్థమతిమధురం |

బిసఖండాల్లవణయుతా-

-న్మృత్యుంజయ తేఽర్పయామి జగదీశ || 30 ||

ఏలాశుంఠీసహితం

దధ్యన్నం చారుహేమపాత్రస్థం |

అమృతప్రతినిధిమాఢ్యం

మృత్యుంజయ భుజ్యతాం త్రిలోకేశ || 31 ||

జంబీరనీరాంచితశ్యంగబేరం

మనోహరానంలశలాటుఖండాన్ |

మృదూపదంశాన్సహసోపభుంక్ష్వ

మృత్యుంజయ శ్రీకరుణాసముద్ర || 32 ||

నాగరరామరయుక్తం

సులలితజంబీరనీరసంపూర్ణం |

మఢితం సైంధవసహితం

పిబ హర మృత్యుంజయ క్రతుధ్వంసిన్ || 33 ||

మందారహేమాంబుజగంధయుక్తై-

-ర్మందాకినీనిర్మలపుణ్యతో యైః |

గృహాణ మృత్యుంజయ పూర్ణకామ

శ్రీమత్పరాపోశనమభ్రకేశ || 34 ||

గగనధునీవిమలజలై-

-ర్మృత్యుంజయ పద్మరాగపాత్రగతైః |

మృగమదచందనపూర్ణం

ప్రక్షాలయ చారు హస్తపదయుగ్మం || 35 ||

పుంనాగమల్లికాకుందవాసితైర్జాహ్నవీజలైః |

మృత్యుంజయ మహాదేవ పునరాచమనం కురు ||

36 ||

మౌక్తికచూర్ణసమేతై-

-ర్మృగమదఘనసారవాసితైః పూగైః |

పఠైః స్వర్ణసమానై-

-ర్మృత్యుంజయ తేఽర్పయామి తాంబూలం || 37

||

నీరాజనం నిర్మలదీప్తిమద్భి-

-ర్దీపాంకురైరుజ్జ్వలముచ్చితైశ్చ |

ఘంటానినాదేన సమర్పయామి

మృత్యుంజయాయ త్రిపురాంతకాయ || 38 ||

విరించిముఖ్యామరబృందవందితే

సరోజమత్స్యాంకితచక్రచిహ్నాతే |

దదామి మృత్యుంజయ పాదపంకజే

ఫణీంద్రభూషే పునరర్ఘ్యమీశ్వర || 39 ||

పుంనాగనీలోత్పలకుందజాజీ-

-మందారమల్లీకరవీరపంకజైః |

పుష్పాంజలిం బిల్వదలైస్తులస్యా

మృత్యుంజయాంఘ్రౌ వినివేశయామి || 40 ||

పదే పదే సర్వతమోనికృంతనం

పదే పదే సర్వశుభప్రదాయకం |

ప్రదక్షిణం భక్తియుతేన చేతసా

కరోమి మృత్యుంజయ రక్ష రక్ష మాం || 41 ||

నమో గౌరీశాయ స్ఫటికధవళాంగాయ చ నమో

నమో లోకేశాయ స్తుతవిబుధలోకాయ చ నమః |

నమః శ్రీకంఠాయ క్షపితపురదైత్యాయ చ నమో

నమః ఫాలాక్షాయ స్మరమదవినాశాయ చ నమః ||

42 ||

సంసారే జనితాపరోగసహితే తాపత్రయాక్రందితే

నిత్యం పుత్రకలత్రవిత్రవిలసత్పాశైర్నిబద్ధం దృఢం |

గర్వాంధం బహుపాపవర్గసహితం కారుణ్యదృష్ట్యా

విభో

శ్రీమృత్యుంజయ పార్వతీప్రియ సదా మాం పాహి

సర్వేశ్వర || 43 ||

సౌధే రత్నమయే నవోత్పలదలాకీర్ణే చ తల్పాంతరే

కౌశేయేన మనోహరేణ ధవలేనాచ్ఛాదితే సర్వశః |

కర్పూరాంచితదీపదీప్తిమిలితే రంయోపధానద్వయే

పార్వత్యాః కరపద్మలాలితపదం మృత్యుంజయం

భావయే || 44 ||

చతుశ్చత్వారింశద్విలసదుపచారైరభిమతై-

-ర్మనః పద్మే భక్త్యా బహిరపి చ పూజాం శుభకరీం |

కరోతి ప్రత్యూషే నిశి దివసమధ్యేఽపి చ పుమా-  
-న్ప్రయాతి శ్రీమృత్యుంజయపదమనేకాద్భుతపదం

|| 45 ||

ప్రాతర్లింగముమాపతేరహారహః సందర్శనాత్స్వర్గదం  
మధ్యాహ్నో హయమేధతుల్యఫలదం సాయంతనే  
మోక్షదం |

భానోరస్తమయే ప్రదోషసమయే పంచాక్షరారాధనం  
తత్కాలత్రయతుల్యమిష్టఫలదం సద్యోఽనవద్యం  
దృఢం || 46 ||

ఇతి శ్రీమత్పరమహంసపరివ్రాజకాచార్యస్య  
శ్రీగోవిందభగవత్పూజ్యపాదశిష్యస్య  
శ్రీమచ్ఛంకరభగవతః కృతౌ శ్రీమృత్యుంజయ  
మానసికపూజా స్తోత్రం సంపూర్ణం ||